

एक नजर में

फलों के रस से शरीर, लेकिन भागवत कथा रसपान से आत्मा तृप्त होती है : संत हरिराम

रतलाम। फलों के रस से तो शरीर तृप्त होता है, परन्तु भागवत कथा के रसपान से आत्मा तृप्त होती है। फिर भी यह रस अतृप्त ही रहता है। क्योंकि भागवत का जितना भी रस तृप्त होता है, वह कम है। यह रस जीवन पर्यंत पीना चाहिए। यह रस जनम जन्मों तक पीना चाहिए। यह बात रामसेही संत हरिराम महाराज ने पटेल की बगीची करमदी रोड पर सात दिवसीय दिव्य भागवत कथा के दूसरे दिन श्रद्धालुओं को कथा श्रवण कराते हुए कही। शास्त्री ने कहा कि वर्तमान परिदृश्य में माता-पिता को अपने बच्चों की गतिविधियों का ध्यान रखना अत्यंत आवश्यक है। गुरुकुल में जो बच्चे पढ़कर शास्त्रों का ज्ञान प्राप्त कर रहे हैं, वही भविष्य में सनातन की पताका पूरे विश्व में फैलाएंगे और हमारे देश भारत की गौरवशाली परंपरा अनवरत चलती रहेगी। कथा में जोधपुर से पधारे संत श्री भगत राम जी हनुमंत स्नेही, खाचरोद रामद्वारा के स्वामी सुखरामदास वैदिक गुरुकुल के संस्थापक रामसेही स्वामी रामानुज के साथ गुरुकुल के छात्र भी उपस्थित थे। गौरतलब है कि यह कथा खाचरोद गुरुकुल के बच्चों की सहायता है। इसी प्रकल्प में कथा के दौरान डॉ. मुल्कराज पंजाबी द्वारा 11,000 रुपये की राशि, गुर्जर गौड़ ब्राह्मण समाज के अध्यक्ष राजेश तिवारी द्वारा माता-पिता की स्मृति में 11,000 रुपए और राजपुत्र नवयुवक मंडल के अध्यक्ष राजेंद्र सिंह गोयल द्वारा समाज के मित्र मंडल की ओर से 5,100 रुपये का चेक भेंट किया गया। कथा में सर्वब्रह्मण सभा के अध्यक्ष प. नरेंद्र जोशी, उपाध्यक्ष राजेश चाचा, राजेश तिवारी, डॉ. सुरेश दवे, सुनील गौतम, नवदीप शर्मा, महेश राजावत ने भगवान परशुराम जी का चित्र भेंट कर गुरुदेव का पुण्य मालाओं से अभिनंदन किया। इस अवसर पर डॉ. मुल्कराज पंजाबी, उषा पंजाबी, किशोर सिंह चौहान, सुरेंद्र सिंह चावड़ा, जुझार सिंह पूर्व पार्षद वंदना अनिल पुरोहित प्रेमलता देवड़ा अशोक देवड़ा ने भी पोथीपूजन कर धर्म लाभ लिया। शाम को भगवान पुराण की आरती संपन्न हुई। जिसमें मुख्य आयोजक चेतन पटेल, कन्हैयालाल पटेल, शांतिबाई सांकला, प्रकाश परमार, तुलसी पटेल, रिना पटेल, तेजपाल, मुकेश शर्मा, एडवोकेट सुभाष उपाध्याय, मुकेश स्वामी, अनुप स्वामी, आशीष सोनी, सत्यनारायण भूतिया, संदीप पोखरा, कुलदीप सोलंकी, आदि ने आरती का लाभ लिया।

शबरी धाम निर्माण के संबंध में बैठक आयोजित

रतलाम। शबरी सन्देश सामाजिक कल्याण समिति रतलाम की बैठक पलसोडी स्थित पाटली डेप पर आयोजित हुई। बैठक में शबरी धाम में प्रभु श्री राम एवं माता शबरी जी की प्रतिमा की स्थापना कर शबरी धाम निर्माण एवं संचालन के संबंध बैठक में चर्चा की गई। बैठक को सम्बोधित करते हुए शबरी सन्देश सामाजिक कल्याण समिति अध्यक्ष कैलाश चंद्र निनामा ने बताया कि पाटली डेप स्थित शबरी धाम का निर्माण किया जाएगा। शबरी धाम में प्रभु श्री राम एवं माता शबरी जी की प्रतिमा एवं गौशाला का निर्माण किया जाना प्रस्तावित है। जिसके लिए ग्रामीण क्षेत्रों में प्रचार-प्रसार के वाहन चलाने एवं शबरी धाम निर्माण के लिए घर-घर से सहयोग लेने आदि विषय पर सदस्यों द्वारा चर्चा की गई। बैठक में शैतानसिंह हाड़ा, कालू महाराज, दशरथ गिरा, कैलाश हारी, सोमा भाभर, नंदू महाराज, सेवाम भगोरा, अनिल निनामा, नाहर सिंह कटारा आदि ने अपने विचार व्यक्त किए। बैठक का संचालन शैतानसिंह हाड़ा ने किया एवं आभार बालू पारगी ने व्यक्त किया।

ग्रामीण युवतियों के लिए निःशुल्क सिलाई प्रशिक्षण का सुनहरा अवसर



रतलाम। जिले की ग्रामीण युवतियों एवं महिलाओं के लिए एक विशेष अवसर प्रदान किया जा रहा है। आरसेटी वीरियाखेड़ी, जुलवानिया रोड रतलाम में 1 अप्रैल 2026 से 18 से 45 वर्ष आयु वर्ग की लड़कियों एवं महिलाओं हेतु 30 दिवसीय निःशुल्क सिलाई (टेलरिंग) प्रशिक्षण प्रारंभ किया जाएगा। इच्छुक अर्थशर्ती प्रशिक्षण हेतु पंजीयन करा सकते हैं। प्रशिक्षण के दौरान प्रतिभागियों को चाय, नाश्ता, भोजन एवं आवास की सुविधा निःशुल्क प्रदान की जाएगी। साथ ही सर्टिफाइड ट्रेनर द्वारा प्रशिक्षण दिया जाएगा और यूनिकॉम भी संस्थान द्वारा उपलब्ध कराई जाएगी। प्रशिक्षण पूर्ण होने के बाद स्वरोजगार हेतु ऋण आवेदन संस्था द्वारा किया जाएगा। पंजीयन के लिए आधार कार्ड, राशन कार्ड, शैक्षणिक मार्कशीट, बैंक पासबुक की फोटोकॉपी एवं चार पासपोर्ट साइज फोटो आवश्यक होंगे।

टेक्नो स्पार्क 50 उन्नी हुई आलॉन्स

इंदौर. भारत के पास कोई पाँच बच्चे नहीं हैं और न ही इसे आगे बढ़ाने वाले लोगों के पास. टेक्नो में, हमारा मानना है कि टेक्नोलॉजी को भी इसी रफ्तार से कदम से कदम मिलाकर चलना चाहिए. टेक्नो स्पार्क 50 उन्नी को भारतीय जीवन के अनिश्चित प्रवाह के लिए बनाया गया है जहाँ लंबे दिन, लगातार भाग-दौड़ और वास्तविक दुनिया की चुनौतियाँ सामान्य बात हैं. लंबे सफर से लेकर थूल, गिरने और अचानक होने वाली मॉनसून की बारिश तक- यह डिवाइस हर स्थिति में आपका साथ देने के लिए डिज़ाइन किया गया है. यह स्टैबल, मजबूती और रोजमर्रा की मुश्किलों को झेलने की क्षमता का बेहतरीन मेल है, ताकि आपको डिजिटल जिंदगी भी आपकी तरह ही बिना किसी रुकावट के चलती रहे. इस लॉन्च पर टिप्पणी करते हुए, टेक्नो मोबाइल इंडिया के सीईओ अरिजीत तलापात्रा ने कहा भारत जैसे तेजी से बदलते बाजार में, लोग सिर्फ स्पेसिफिकेशन्स की लिस्ट नहीं देख रहे हैं; वे एक ऐसे साथी की तलाश में हैं जो वास्तव में उनके दिन भर के काम में उनका साथ दे सके.

एसी डॉक्टर को बेस्ट सर्विस पार्टनर अवॉर्ड

इंदौर. कुछ समय पहले इंदौर के दो युवाओं ने स्टार्टअप 'एसी डॉक्टर' द्वारा एसी को साफ करने की एक इन्वेस्टिव प्रक्रिया तैयार की थी. एसी डॉक्टर ने इंदौर का नाम रोशन कर एक बड़ी उपलब्धि अपने नाम की है. कंपनी को वैश्विक एसी ब्रांड ड्राइविंग द्वारा 'बेस्ट सर्विस पार्टनर' अवॉर्ड से सम्मानित किया गया है. खास बात यह है कि एसी डॉक्टर को यह सम्मान ड्राइविंग के साथ अपने पहले ही वर्ष के सहयोग में मिला है, जो कंपनी की कार्यक्षमता, सर्विस क्वालिटी और ग्राहक संतुष्टि के प्रति उसकी प्रतिबद्धता को स्पष्ट रूप से दर्शाता है. इस उपलब्धि पर एसी डॉक्टर के प्रतिनिधि इरशाद मुबीन ने कहा कि यह अवॉर्ड हमारे लिए गर्व का विषय है और यह हमारी टीम को मेहनत और ग्राहकों के विश्वास का परिणाम है. हमने हमेशा से क्वालिटी सर्विस, फास्ट रिस्पॉन्स और टेक्निकल एक्सपर्टिज को प्राथमिकता दी है. साथ ही कंपनी अब अपने विस्तार की दिशा में भी तेजी से काम कर रही है.

बढ़ा बजट, बढ़ी बचत ... निगम सम्मेलन में पेश होगा वित्तीय खाका

बजट सम्मेलन की तारीख तय पार्षदों को जल्द मिलेगा एजेंडा

नवभारत न्यूज
रतलाम। नगर निगम का आगामी वित्त वर्ष का बजट अब अंतिम चरण में पहुंच गया है। वित्त वर्ष के अंतिम दिनों में बजट तैयार करने और उसे अंतिम रूप देने की प्रक्रिया लगभग पूरी हो चुकी है। निगम द्वारा नए वित्त वर्ष के पहले सप्ताह में बजट सम्मेलन आयोजित कर इसे पेश करने की तैयारी की जा रही है। इस संबंध में सम्मेलन बुलाने की तारीख भी तय कर ली गई है और जल्द ही पार्षदों को इसकी सूचना भेजी जाएगी।

इस वर्ष नगर निगम का बजट करीब पांच अरब रुपए का रहने की संभावना है, जो पिछले वर्ष की तुलना में काफी बड़ा माना जा रहा है। खास बात यह है कि इस बार बजट में बचत का आंकड़ा भी पहले के मुकाबले अधिक रहने का अनुमान है। इसी



ननि का इस बार का बजट करीब पांच अरब रुपए का

नगर निगम का पिछले साल का बजट तीन अरब 99 करोड़ 50 लाख रुपए यानी चार अरब रुपए का बजट प्रस्तुत हुआ था। बाद में इसमें संशोधन किया गया और अंतिम रूप से 4 अरब 28 करोड़ रुपए का बजट पारित किया था। इस बार का बजट करीब पांच अरब रुपए का बनाया गया है। यह आंकड़ा पिछले बजट से करीब 10 करोड़ रुपए ज्यादा है।

माह की 13 तारीख को महापौर परिषद (एमआईसी) की बैठक में बजट को मंजूरी दी जा चुकी है। उस दौरान कुछ सदस्यों द्वारा सुझाए गए संशोधनों को भी बजट में शामिल कर लिया गया है। अब इसे सीधे निगम के सम्मेलन में प्रस्तुत किया जाएगा। पिछले वर्ष नगर निगम का बजट करीब तीन अरब 99 करोड़ 50 लाख रुपए का था, जिसे बाद में संशोधित कर लगभग 4 अरब 28 करोड़ रुपए किया गया था। इस बार का बजट करीब 70 करोड़ रुपए अधिक बताया जा रहा है, जिससे शहर के विकास कार्यों को गति मिलने की उम्मीद है। निगम प्रशासन इस बार राजस्व बढ़ाने के नए प्रयासों पर भी जोर दे रहा है। शहरभर में निगम की एक हजार से अधिक दुकानों और गुमटियां हैं, जिनसे नियमित वसूली की जा रही है। हाल ही में कार्रवाई करते हुए चार दुकानों को राजसात किया गया है। इन दुकानों को नए सिरे से नीलामी का प्रस्ताव निगम के सम्मेलन में प्रस्तुत किया जा सकता है, जिससे निगम को बाजार दर के अनुसार बेहतर आय प्राप्त होने की संभावना है। सूत्रों के अनुसार अभी तक बजट सम्मेलन का एजेंडा पार्षदों तक नहीं पहुंचा है। नियमानुसार सम्मेलन की तारीख से एक सप्ताह पहले सूचना देना अनिवार्य होता है। ऐसे में संभावना है कि 30 मार्च या 1 अप्रैल तक पार्षदों को एजेंडा और सम्मेलन की सूचना भेज दी जाएगी।

भाजपा का प्रशिक्षण महाअभियान शुरू, कार्यकर्ता निर्माण पर जोर 50 लाख की ड्रग्स ले जाते 3 गिरफ्तार

कैबिनेट मंत्री चेतन्य काश्यप, सांसद अमिता चौहान व जिलाध्यक्ष प्रदीप उपाध्याय ने किया संबोधित

नवभारत न्यूज
रतलाम। भारतीय जनता पार्टी आज दुनिया का सबसे बड़ा राजनैतिक दल है। इसके 18 करोड़ से ज्यादा सदस्य हैं। केन्द्र सहित 20 राज्यों में भाजपा और गठबंधन की सरकारें हैं और यह इसलिए संभव हुआ है कि भाजपा किसी व्यक्ति और परिवार की पार्टी नहीं है, अपितु विचार की पार्टी है। भाजपा अपने विचार को आगे बढ़ाते हुए सदैव कार्यकर्ताओं को तैयार करती है और यह प्रशिक्षण वर्ग इसी उद्देश्य को पूरा करने के लिए आयोजित किया गया है।

वक्ताओं के इन उद्देशों के साथ रतलाम में भारतीय जनता पार्टी के पं. दीनदयाल उपाध्याय प्रशिक्षण महाअभियान-2026 की शुरुआत हुई। रतलाम विधानसभा के पांचों मण्डलों में भाजपा ने शनिवार से दो दिवसीय प्रशिक्षण वर्ग आयोजित किए हैं। इनमें कार्यकर्ताओं को कैबिनेट मंत्री चेतन्य काश्यप,



सांसद अनिता चौहान और भाजपा जिलाध्यक्ष प्रदीप उपाध्याय सहित प्रमुख वक्ताओं द्वारा मार्गदर्शन दिया गया। रतलाम शहर के कुशाभाऊ ठाकरे मंडल का प्रशिक्षण वर्ग उजाला पैसेस, डॉ. श्यामाप्रसाद मुखर्जी मंडल और डॉ. भीमराव अंबेडकर मंडल का प्रशिक्षण वर्ग जोधाबाग, पं. दीनदयाल उपाध्याय मंडल का प्रशिक्षण वर्ग चंपा विहार एवं सूरजमल जैन मंडल का प्रशिक्षण वर्ग रंगोली परिसर में प्रारंभ हुआ। प्रशिक्षण वर्ग के प्रथम दिवस कैबिनेट मंत्री चेतन्य काश्यप ने मुखर्जी मंडल, दीनदयाल मंडल, अंबेडकर मंडल में प्रदेश सरकार को योजनाएं विषय पर, सांसद अनिता चौहान, जिला महामंत्री जयवंत कोठारी एवं पूर्व विधायक दिलीप मकवाना ने केन्द्र सरकार को योजनाएं, जिला महामंत्री महेश सोनी ने वैचारिक अधिष्ठान, आईटी सेल प्रदेश सहसंयोजक सोमेश पालीवाल ने सोशल मीडिया, नमो एप एवं सरल एप, हरीराम शाह ने वृक्ष प्रबंधन, मन की बात विषय पर तथा जिलाध्यक्ष प्रदीप उपाध्याय ने पार्टी का इतिहास एवं विकास विषय पर संबोधित किया।

वक्ताओं ने कहा कि भाजपा ने

योग्य कार्यकर्ता निर्माण के लिए प्रशिक्षण महाअभियान शुरू किया है। भारतीय जन संघ से प्रारंभ हुई भाजपा राष्ट्र को प्रथम रखकर कार्य करने वाले समर्पित कार्यकर्ताओं की पार्टी है। देश और प्रदेश में भाजपा की सरकारें पार्टी के पितृ पुरुषों के अन्त्योदय और एकाल्प मानववाद के सूत्र पर कार्य कर रही है। "सबका साथ-सबका विकास" का लक्ष्य ही भाजपा की कार्य पद्धति है। प्रशिक्षण वर्ग के सत्रों को सभी मण्डलों में भाजपा के वरिष्ठ कार्यकर्ताओं द्वारा अध्यक्षता की गई।

जिला भाजपा मीडिया प्रभारी अरूण त्रिपाठी ने बताया कि प्रशिक्षण वर्ग का समापन 29 मार्च को होगा। दो दिनों में कुल 7 सत्र आयोजित होंगे, जिनमें प्रथम दिन 4 सत्र हुए। दूसरे दिन 3 सत्रों का आयोजन किया जाएगा। प्रशिक्षण सत्र के दौरान मंडल अध्यक्ष सोना शर्मा, आदित्य डागा, मयूर पुरोहित, नंदकिशोर पंवार, नितेश गांधी सहित भाजपा के प्रदेश, जिला, मंडल, मोर्चा, प्रकोष्ठ पदाधिकारी, जनप्रतिनिधि एवं कार्यकर्तागण उपस्थित रहे।

घटना का विवरण : दिनांक 29.03.2026 को रात्रि में पुलिस को मुखबिबर से सूचना प्राप्त हुई कि एक बोलैरो पिकअप वाहन रजिस्ट्रेशन नम्बर एमपी 46 जेडसी 7839 से तीन व्यक्ति एमडी ड्रग्स लेकर मंदसौर तरफ से आ रहे हैं। सूचना पर मानखेड़ा पुलिस चौकी के सामने फोरलेन रोड पर घेराबन्दी कर एनडीपीएस एक्ट के प्राधान्यो का पालन करते हुए प्रभावी कार्यवाही कर बोलैरो पिकअप वाहन में सवार

बाजना बस स्टैंड चौराहे पर शहर कांग्रेस का धरना-प्रदर्शन आज

रतलाम। गैस और बिजली दरों में वृद्धि, पेट्रोल-डीजल की कमी तथा स्थानीय समस्याओं को लेकर शहर कांग्रेस कमेटी द्वारा आज प्रातः 11 बजे बाजना बस स्टैंड चौराहे पर विशाल धरना-प्रदर्शन किया जाएगा। मध्यप्रदेश कांग्रेस कमेटी के अध्यक्ष जीतू पटवारी के निर्देशानुसार शहर कांग्रेस कमेटी द्वारा बाजना बस स्टैंड चौराहे पर विशाल धरना प्रदर्शन आयोजित किया जाएगा।

शहर कांग्रेस अध्यक्ष शान्तिलाल वर्मा ने जानकारी देते हुए बताया कि बढ़ती गैस एवं बिजली दरों, पेट्रोल-डीजल की कमी तथा विभिन्न स्थानीय समस्याओं के विरोध में यह प्रदर्शन किया जा रहा है। कार्यक्रम का आयोजन प्रातः 11 बजे से किया जाएगा। धरना प्रदर्शन के पश्चात कांग्रेस कार्यकर्ता एवं पदाधिकारी एमडीएम को ज्ञापन सौंपकर आम जनता से जुड़े मुद्दों के समाधान की मांग करेंगे। इस प्रदर्शन में पार्षद दल, सेवा दल, महिला कांग्रेस, युवक कांग्रेस, एनएसयूआई, इंटक, विभिन्न मोर्चा संगठनों के पदाधिकारी एवं बड़ी संख्या में कांग्रेस कार्यकर्ताओं की उपस्थिति रहेगी। शहर कांग्रेस अध्यक्ष ने सभी कांग्रेसजनों से कार्यक्रम में अधिक से अधिक संख्या में उपस्थित होकर आंदोलन को सफल बनाने की अपील की है।



औदुम्बर ब्राह्मण समाज का मिलन समारोह

रतलाम। औदुम्बर समाज का मिलन समारोह बड़बड़ में आयोजित किया गया था, जिसमें समाज के सभी महिला पुरुष बच्चे बड़ी संख्या में शामिल हुए। कार्यक्रम में दो वर्ष से लेकर 15 वर्ष के बालक बालिकाओं ने अपनी प्रतिभा का प्रदर्शन किया और शानदार प्रस्तुति देते हुए समाज जन का मन मोह लिया।

सांस्कृतिक कार्यक्रम में परिवार जनों ने भाग लिया और समाज की एकता का प्रदर्शन दिया। कार्यक्रम का संचालन गरिमा उपाध्याय,

एल्डरमैन सूची में गड़बड़ी, नाम और पिता के नाम में बड़ा झोल

नवभारत न्यूज
रतलाम। राज्य शासन द्वारा नगर परिषदों के लिए जारी एल्डरमैन सूची में रतलाम जिले से चौंकाने वाली विचलितियां सामने आई हैं। सूची के परीक्षण में कई ऐसे मामले सामने आए हैं, जहां एल्डरमैन के नाम, उनके पिता के नाम और सरनेम आपस में मेल नहीं खा रहे हैं, जिससे सूची की विश्वसनीयता पर सवाल खड़े हो गए हैं।

पिपलोदा नगर परिषद से जुड़े एक नाम को लेकर यह भी जानकारी सामने आई है कि संबंधित व्यक्ति स्थानीय निवासी न होकर अन्य क्षेत्र (सैलाना) से जुड़ा बताया जा रहा है। इस कारण स्थानीय प्रतिनिधित्व को लेकर भी सवाल उठने लगे हैं।

अब यह चर्चा तेज हो गई है कि ये त्रुटियां किस स्तर पर हुई हैं-स्थानीय निवास, जिला प्रशासन या शासन स्तर पर। लगातार सामने आ रही इन

- इस तरह सामने आई गड़बड़ियां**
- ▶ पिपलोदा नगर परिषद में नाथलाल राठौर के पिता का नाम दौलतराम बास दर्ज
 - ▶ वर्दीचंद पाटीदार के पिता का नाम गुलाबचंद जायसवाल लिखा गया
 - ▶ रवि शर्मा के पिता का नाम बसंतीलाल मोगरा दर्शाया गया
 - ▶ आलोट में राजेश परिहार के पिता का नाम श्रीनिवास गुप्ता बताया गया
 - ▶ मोहन वाघेला के पिता का नाम शिवनारायण सोलंकी दर्ज
 - ▶ कीर्ति जायसवाल के पिता का नाम यशवंत सोनी लिखा गया
 - ▶ संदीप राय के पिता का नाम राधेश्याम माहेवरी दर्ज
 - ▶ माणक डिंडोरे के पिता का नाम बालमुकुंद पाटीदार बताया गया

गड़बड़ियों ने पूरी प्रक्रिया पर प्रश्नचिह्न लगा दिया है। एल्डरमैन सूची का लंबे समय से इंतजार कर रहे भाजपा नेताओं और कार्यकर्ताओं में इस मामले को लेकर भारी नाराजगी देखी जा रही है।

उनका कहना है कि इस तरह की त्रुटियां न केवल प्रक्रिया को पारदर्शिता पर सवाल उठाती हैं, बल्कि योग्य दावेदारों के साथ

विदेशी छात्रों के लिए तक्षशिला परिसर में बनेगा नया हॉस्टल

इंदौर. देवी अहिल्या विश्वविद्यालय में विदेशी छात्रों की संख्या लगातार बढ़ रही है. विदेशी छात्रों के लिए तक्षशिला परिसर में नए हॉस्टल के निर्माण की योजना बनाई गई है. इस हॉस्टल का उद्देश्य विदेशी छात्रों को उनके देश जैसा वातावरण सुविधाएं पर्याप्त रूप से उपलब्ध हो. इसे ध्यान में रखते हुए विश्वविद्यालय प्रशासन ने एक

कार्यालय नगर परिषद सैलाना जिला रतलाम (म.प्र.)

क्रमांक/न.प./PMAY 2.0/ 2026/ --आम सूचना:- सैलाना, दिनांक 28.03.2026
// दावा आपत्ति प्राप्त करने हेतु आवश्यक सूचना //
एतु द्वारा समस्त नागरिकों को सूचित किया जाता है कि नगर परिषद सैलाना के बाई क्रमांक 01 से 15 तक में म.प्र. शासन नगरीय प्रशासन एवं आवास विभाग म.प्र. भोपाल के निर्देशानुसार प्रथमपंजी आवस योजना 2.0 (बीएलसीबीए) अंतर्गत प्राप्त ऑनलाइन आवेदनों के दर्तावर्जों का मौके पर कार्यालय अनुविभागीय अधिकारी, राज्य द्वारा गठित दल द्वारा द्वितीय चरण के सत्यापन किये जाने के उपरान्त कुल 45 पान हितग्राही तथा 25 अपात हितग्राही के सूची अनुमोदन हेतु वरिष्ठ कार्यालय को प्रेषित किये जाने के पूर्व दावे आपत्ति प्राप्त किये जाने। हितग्राहियों के विरुद्ध किसी भी प्रकार की आपत्ति हो तो दिनांक 07.04.2026 को समय सायः 05:30 बजे तक कार्यालयीन समय में प्रमाणित साक्ष्य सहित दावे आपत्ति प्रस्तुत कर सकते हैं। निष्पत्ति समग्रार्थी उपरान्त किसी प्रकार की आपत्ति सामने नहीं होगी। दावाआपत्ति आमंत्रण को जाने वाले हितग्राहियों की सूची कार्यालय नगर परिषद सैलाना, तहसील कार्यालय, अनुविभागीय अधिकारी सैलाना के नॉटिस बोर्ड पर रखा को गई है। जिसका अवलोकन कर निर्धारित समय अवधि में आपत्ति प्रस्तुत कर सकते हैं।
भवन शर्मा
मुख्य नगरपालिका अधिकारी,
नगर परिषद सैलाना
(चेतन्य शुकल 'लक्ष्मी')
अध्यक्ष
नगर परिषद सैलाना

